

കേരളം തെരഞ്ഞെടുപ്പ് ചുടിൽ; ഇന്ത്യാടിസ് പോരാട്ടം

തിരുവനന്തപുരം: കേരളം ശക്തമായ ത്രികോണ മത്സരത്തിലേക്ക് നീങ്ങുന്നു. ഭരണ തുടർച്ച ലക്ഷ്യമിട്ടുകൊണ്ട് യു.ഡി.എഫും അട്ടിമറി വിജയം പ്രതീക്ഷിച്ചുകൊണ്ട് എൽ.ഡി.എഫും അക്കൗണ്ട് തുറക്കുമെന്ന പ്രതീക്ഷയിൽ ബി.ജെ.പിയും മത്സരരംഗത്ത് നിലയുറപ്പിച്ചു കഴിഞ്ഞു. യു.ഡി.എഫ് ഗവൺമെന്റിനെതിരെ അഴിമതി ആരോപണം ഉന്നയിച്ചുകൊണ്ടാണ് എൽ.ഡി.എഫ് വോട്ടർമാരെ സമീപിക്കുന്നത്. സോളാർ കേസ്, ബാർകോഴ്, പാറ്റർ, കളമശ്ശേരി, കടകം പള്ളി ഭൂമിയിടപാട്, മെത്രാൻ കായൽ, കരുണാ എസ്റ്റേറ്റ്, ഭൂമി വിവാദങ്ങൾ ഉയർത്തിപ്പിടിച്ചാണ് പ്രതിപക്ഷം സർക്കാരിനെ ആക്രമിക്കുന്നത്. റവന്യൂ, സഹകരണ, എക്സൈസ് വകുപ്പുകളുമായി ബന്ധപ്പെട്ട് ഉയർന്ന അഴിമതി കഥകൾ വലിയ വിവാദം സൃഷ്ടിച്ചിരിക്കുന്നു. കൺസ്യൂമർഫെഡിലെ അഴി

മതി, സിവിൽ സപ്ലൈസ് വകുപ്പുമായി ബന്ധപ്പെട്ട് നടന്ന വിജിലൻസ് കേസുകൾ എല്ലാം സർക്കാരിന്റെ പ്രതിച്ഛായ നഷ്ടപ്പെടുത്തി. വി.എം. സുധീരൻ, വി.ഡി. സതീശൻ, ടി.എൻ. പ്രതാപൻ, എ. കെ. ആന്റണി എന്നിവർ സർക്കാരിന്റെ അഴിമതിക്കെതിരെ രംഗത്ത് എത്തേണ്ട സ്ഥിതി വരെ ഉണ്ടായി. എന്നാൽ സർക്കാരിന്റെ വികസന പ്രവർത്തനങ്ങളും ക്ഷേമപ്രവർത്തനങ്ങളും മദ്യനയവും ഉയർത്തി കാണിച്ചാണ് യു.ഡി.എഫ് വോട്ടർമാരെ സമീപിക്കുന്നത്. പിറവം, നെയ്യാറ്റിൻകര, അരുവിക്കര ഉപതെരഞ്ഞെടുപ്പും ലോകസഭ തെരഞ്ഞെടുപ്പിൽ ഉണ്ടായ വിജയത്തിന്റെ ആത്മവിശ്വാസത്തിലാണ് യു.ഡി.എഫ്. 730 ബാറുകളും 78 സർക്കാർ മദ്യവില്പന



ശാലകളും പുട്ടിയത് സർക്കാരിന് ഏറെ നേട്ടം നൽകും. ഒരു രൂപയ്ക്ക് ഒരുകിലോ അരി, വിഴിഞ്ഞം തുറമുഖം, മെട്രോ, സ്മാർട്ട് സിറ്റി, കണ്ണൂർ വിമാനത്താവളം, 16 മെഡിക്കൽ കോളേജുകൾ, പാലക്കാട് ഐ. ഐ. റ്റി തുടങ്ങിയ വികസന പ്രവർത്തനങ്ങൾ ഉയർത്തി കാണിച്ചാണ് യു.ഡി.എഫ് പ്രതിപക്ഷ

ത്തെ നേരിടുന്നത്. കേരളത്തിലെ പ്രബല സമുദായങ്ങളായ നായർ, മുസ്ലീം, ക്രിസ്ത്യൻ വിഭാഗങ്ങളുടെ പിന്തുണ യു.ഡി.എഫിനാണ്. ബി. ജെ. പി-ബി. ഡി. ജെ. എസ്സും സ്വാധീനിക്കുന്ന വോട്ടുകൾ എൽ.ഡി.എഫിന് ദോഷം ചെയ്യും. കാര്യം ചികിത്സാ പദ്ധതി, ജനസമ്പർക്ക പരിപാടി, കടാശ്വാസപദ്ധതി തുടങ്ങിയ ക്ഷേമപ്രവർത്തനങ്ങൾ വോട്ടിനെ സ്വാധീനിക്കുമെന്നാണ് സർക്കാരിന്റെ വിലയിരുത്തൽ. വി. എസ്.അച്യുതാനന്ദന്റെ സ്ഥാനാർത്ഥിത്വവും മുഖ്യമന്ത്രി പദവും സംബന്ധിച്ച തർക്കങ്ങൾ തെരഞ്ഞെടുപ്പിൽ ചർച്ച ചെയ്യപ്പെടും. ടി.പി. വധം നടന്നതിനു ശേഷമുള്ള ആദ്യത്തെ തെരഞ്ഞെടുപ്പായതിനാൽ സി. പി. എമ്മിന്റെ അക്രമ രാഷ്ട്രീയം ചർച്ച ചെയ്യപ്പെ

ടും. ബി.ജെ.പിയുടെ നേതൃത്വത്തിൽ നിയമസഭയിൽ അക്കൗണ്ട് തുറക്കാനുള്ള ത്രേപ്പാടിലാണ് എൻ. ഡി. എ മുന്നണി. താരമൂല്യമുള്ള സ്ഥാനാർത്ഥികളെ രംഗത്തിറക്കിക്കടുത്ത പോരാട്ടം നടത്താനാണ് ഇവർ തീരുമാനിച്ചിരിക്കുന്നത്. സമുദായിക ധ്രുവീകരണത്തിലൂടെ നേട്ടം കൈയാറാണ് ഇവർ ആഗ്രഹിക്കുന്നത്. ഭൂരിപക്ഷ വർഗീയതയെ ആളിക്കത്തിച്ച് ചേരിതിരിവ് സൃഷ്ടിക്കാനാണ് ഇക്കൂട്ടർ ശ്രമിക്കുന്നത്. കഴിഞ്ഞ ഒരു വർഷമായി ബി. ജെ. പി സർക്കാർ നടപ്പിലാക്കുന്ന ന്യൂനപക്ഷ-ദലിത് വിരുദ്ധ നടപടികൾ ചർച്ച ചെയ്യപ്പെടും. ഇന്ത്യയിൽ ആകമാനം ന്യൂനപക്ഷരും ദലിതരും ആശങ്കയിലാണ്. മതേതരത്വം, ജനാധിപത്യം, ഫെഡറലിസം എന്നീ അടിസ്ഥാന ശിലകൾ തകർക്കുന്ന നിലപാടുകൾ രാ

06

ഐ. പി. സി. ജനറൽ ഇലക്ഷൻ ഒരുക്കങ്ങൾ ആരംഭിച്ചു

കുന്വനാട്: ഐ. പി. സി. ജനറൽ ഇലക്ഷൻ ജൂലൈ മാസത്തിൽ നടക്കുവാൻ സാധ്യത തെളിഞ്ഞു. പ്രാഥമിക ഒരുക്കങ്ങൾ ആരംഭിച്ചതായി ആക്ടിംഗ് ജനറൽ സെക്രട്ടറി പാസ്റ്റർ സാം ജോർജ്ജ് അറിയിച്ചു. ഏപ്രിൽ 28ന് നടക്കുന്ന ജനറൽ കൗൺസിൽ മീറ്റിംഗിൽ ഇത് സംബന്ധിച്ച് വ്യക്തത ഉണ്ടാകും. ഭരണഘടനാ മാറ്റം നടക്കുവാൻ സാധ്യത ഇക്കുറിയില്ലാത്തതിനാൽ തെരഞ്ഞെടുപ്പ് തീയതി ഏപ്രിൽ -28നു പ്രഖ്യാപിക്കും എന്നറിയിക്കുന്നു. ഭരണഘടനാമാറ്റം ഇലക്ഷനുശേഷമേ നടക്കുകയുള്ളൂ എന്നാണ് ലഭിക്കുന്ന വിവരം.



സമവായ ചർച്ചകളിലൂടെ മത്സരം ഒഴിവാക്കുവാനും പൊതുസമ്മതരായവരെ കൊണ്ടുവരാനുമുള്ള ശ്രമങ്ങൾ വളരെ ശക്തമാണ്. കടുത്ത മത്സരം ഒഴിവാക്കുന്നതിലൂടെ ഇലക്ഷൻ പ്രചരണത്തിനു വേണ്ടി പണം വേയിസ്റ്റാക്കുന്നത് ഒഴിവാക്കാൻ കഴിയുമെന്നും ഇത് ആത്മീയ പ്രസ്ഥാനമാകയാൽ അതിന്റെ മാനുഷതയും വിലയും കാത്തുസൂക്ഷിക്കുവാൻ കഴിയണമെന്നുമാണ് തന്റെ അഭിപ്രായമെന്ന് പാസ്റ്റർ സാം ജോർജ്ജ്

05

പാസ്റ്റർ റ്റി. എ. ജോർജ്ജ് സണ്ടേസ്കൂൾ ഡയറക്ടർ



മുളക്കുഴ: ചർച്ച് ഓഫ് ഗോഡ് ഇൻ ഇന്ത്യാ സണ്ടേസ്കൂൾ സ്റ്റേറ്റ് ഡയറക്ടറായി പാസ്റ്റർ റ്റി. എ. ജോർജ്ജ് നിയമിതനായി. സ്റ്റേറ്റ് കൗൺസിൽ സെക്രട്ടറി ഓൾ ഇന്ത്യാ ഗവേണിംഗ് ബോഡി അംഗം, ബൈബിൾ കോളജ് അധ്യാപകൻ, ഹോം മിഷൻ ഡയറക്ടർ എന്നീ നിലകളിൽ പ്രവർത്തിച്ചിട്ടുണ്ട്. ഇപ്പോൾ അടൂർ നോർത്ത് ഡിസ്ട്രിക്ട് പാസ്റ്ററായും വെള്ളക്കുളങ്ങര സഭാശ്യാശ്രമകനായും പ്രവർത്തിച്ചുവരുന്നു.

ഐ. പി. സി. കേരളാ സ്റ്റേറ്റ് ഇലക്ഷൻ ഏപ്രിൽ 30-ന്

കുന്വനാട്: ഐ. പി. സി. കേരളാ സ്റ്റേറ്റ് ഇലക്ഷൻ തീയതിയും സ്ഥലവും തീരുമാനമായി. വ്യത്യസ്ത അഭിപ്രായങ്ങൾ ഉയർന്നു വന്നതിനാൽ നിങ്ങളുപോയ സംസ്ഥാന ഇലക്ഷൻ ഏപ്രിൽ 5ന് കൂടിയ സംസ്ഥാന കൗൺസിലിൽ അന്തിമ തീരുമാനമായി. നിയോജക മണ്ഡലാടിസ്ഥാനത്തിലാണ് ഇത്തവണ ഇലക്ഷൻ നടക്കുന്നത് എന്നത് ഏറെ ശ്രദ്ധേയമായ വസ്തുതയാണ്. ഏപ്രിൽ 30ന് കുന്വനാട് സഭ ആസ്ഥാനത്ത് ജനറൽ ബോഡി ആരംഭിക്കും. തുടർന്ന് 6 ദിവസങ്ങളിൽ 10 ജില്ലകളിലാണ് തെരഞ്ഞെടുപ്പു നടക്കുന്നത്. തിരുവനന്തപുരം മുതൽ പാലക്കാട് വരെയുള്ള ജില്ലകൾ ഒരോ നിയോജക മണ്ഡലങ്ങളും ബാക്കിയുള്ള പാലക്കാട്, മലപ്പുറം, കോഴിക്കോട്, വയനാട്, കണ്ണൂർ, കാസർകോട്

എന്നീ ജില്ലകൾ ഉൾപ്പെടുന്ന മലബാറിനെ രണ്ട് നിയോജക മണ്ഡലങ്ങളായിട്ടാണ് തിരിച്ചിട്ടുള്ളത്. വോട്ടെടുപ്പ് മെയ് 7ന് അവസാനിക്കും. തുടർന്ന് 10ന് വോട്ടെണ്ണലും ഫലപ്രഖ്യാപനവും നടക്കും. 2015 ഡിസംബറിൽ കാലാവധി പൂർത്തിയാക്കിയ കൗൺസിലിനെതിരെ ചിലർ നൽകിയ കേസിനെ തുടർന്ന് തിരഞ്ഞെടുപ്പ് നീണ്ടുപോകുകയായിരുന്നു. കേസിൽ സഭയ്ക്ക് അനുകൂലമായി വിധി വന്നതോടെയാണ് തിരഞ്ഞെടുപ്പ് നടത്താൻ തീരുമാനമായത്. കാലാവധി പൂർത്തിയാക്കിയ കൗൺസിലുകൾ തുടരുന്നതിലെ ഔചിത്യത്തെക്കുറിച്ച് പലഭാഗത്ത് നിന്നും ചോദ്യങ്ങൾ ഉയർന്നിരുന്നു. ജനറൽ കൗൺസിലിന്റെ കാലാവധി 2016 ജനുവ

06

സാക്ഷി

നിയമസഭ ഇലക്ഷൻ നടക്കുന്നു - വാർത്ത ഇക്കുറി പെന്തക്കോസ്ത് എം. എൽ. എ. ഉണ്ടാകുമോ?

യു. കെ. യിൽ കരിസ്മാറ്റിക് സഭകൾ അതിവേഗം വളരുന്നു: ടൈംസ് സർവ്വേ

പ്രകാശ് പി. കോശി
 യു. കെ. ഉൾപ്പെടെയുള്ള പാശ്ചാത്യ രാജ്യങ്ങളിൽ നിന്ന് ക്രൈസ്തവ സഭകൾ അടച്ചുപൂട്ടുന്നതിന്റെ വാർത്തകളാണ് നാം വർഷങ്ങളായി കേൾക്കാനുള്ളത്. നമ്മെ അസ്വസ്ഥരാക്കുന്ന ഈ വാർത്തകളിൽ വാസ്തവം ഉണ്ടുതാനും. കഴിഞ്ഞ ആറു വർഷങ്ങളായി യു. കെ. യിൽ ചർച്ച് ഓഫ് ഇംഗ്ലണ്ടിന്റെ 168-ഉം, മെഥഡിസ്റ്റ് സഭയുടെ 500-ഉം കാതോലിക്ക സഭയുടെ 100-ഉം സഭകളാണ് അടച്ചുപൂട്ടിയത്. കഴിഞ്ഞ നൂറ് വർഷങ്ങളായി ക്രൈ

സ്തവ വിശ്വാസം ഇംഗ്ലണ്ടിൽ മന്ദതയുടെ പാതയിലാണ്. എന്നാൽ അടച്ചുപൂട്ടുന്ന ഓരോ ആംഗ്ലിക്കൻ സഭയ്ക്കു പകരമായി മൂന്ന് പെന്തക്കോസ്തു/കരിസ്മാറ്റിക് സഭകൾ യു. കെ. യിൽ ജന്മം കൊള്ളുന്നു. ഈ പെന്തക്കോസ്തു സഭകൾ കേവലം വെള്ളക്കാരെ മാത്രമല്ല, ആഫ്രിക്കൻ, ഏഷ്യൻ തുടങ്ങിയ മറ്റ് വിഭാഗങ്ങളെയും ആകർഷിക്കുന്നു. പെന്തക്കോസ്തു സഭകൾ ചുരുങ്ങിയ വർഷങ്ങൾക്കുള്ളിൽ 50 കോടി വിശ്വാസികളെയാണ് ആഗോളവ്യാപകമായി നേടിയത്.

“ഒരു നൂറ്റാണ്ടിനുമുമ്പ് യൂറോപ്പിലെ ക്രൈസ്തവ വിശ്വാസികൾ എല്ലാം വെള്ളക്കാരായിരുന്നു. എന്നാൽ ഇന്ന് ക്രൈസ്തവർ എല്ലാ വർഗ്ഗ/വിഭാഗങ്ങളിൽ നിന്നും ഉള്ളവരാണ്”. പാസ്റ്റർ ട്രൈസായേൽ ഓലോഫിൻജാൻ ടൈംസിനോട് പറഞ്ഞു. ആംഗ്ലിക്കൻ സഭകൾ തകർച്ചയുടെ പാതയിലാണെങ്കിൽ പെന്തക്കോസ്തു സഭകൾ മുന്നേറ്റത്തിലാണ്. ഹിൽസോൺ ചർച്ച് എല്ലാ ഞായറാഴ്ചയും 8000 പേരുള്ള നാല് ആരാധനകളാണ് നടത്തുന്നത്. “ഈ രാജ്യം ദൈവത്തിങ്കലേ

ക്കും മടങ്ങിവരും എന്ന് ഞാൻ വിശ്വസിക്കുന്നു” പാസ്റ്റർ അഗു ഇർക്കോവ് പറഞ്ഞു. ഇദ്ദേഹത്തിന്റെ Redeemed ചർച്ച് ഓഫ് ഗോഡിന് യു. കെയിൽ 600-ൽ അധികം സഭകൾ ഉണ്ട്. ടൈംസിന്റെ സർവ്വേ പ്രകാരം അടച്ചുപൂട്ടുന്ന പരമ്പരാഗത സഭകളുടെ മൂന്നു മടങ്ങായിട്ടാണ് പെന്തക്കോസ്തു സഭകൾ യു. കെ. യിൽ ഉടലെടുക്കുന്നത്. അതായത്: ഒരു ആംഗ്ലിക്കൻ സഭ പൂട്ടുമ്പോൾ മൂന്ന് പെന്തക്കോസ്തു സഭകൾ പുതുതായി രൂപം കൊള്ളുന്നു.

